



**සේවා නියුක්තයන්ගේ භාර අරමුදල් මණ්ඩලය**  
**ஊழியர் நம்பிக்கைப் பொறுப்பு நிதியம்**  
**EMPLOYEES' TRUST FUND BOARD**

**සේවා නියුක්තයන්ගේ භාර අරමුදල් (ETF) ගෙවන සේවායෝජකයන් වෙත කෙරෙන දැනුම්දීමයි**

**මාර්ගගත ක්‍රමය ඔස්සේ ETF දායකත්ව ගෙවීම් හා මාසික වාර වාර්තා ඉදිරිපත් කිරීම**

සේවා නියුක්තයන්ගේ භාර අරමුදල් මණ්ඩලය විසින්, 1980 අංක 46 දරණ සේවා නියුක්තයන්ගේ භාර අරමුදල් පනතේ 43 වන වගන්තිය ප්‍රකාරව නිකුත් කර ඇති 2022 දෙසැම්බර් 22 දිනැති අතිවිශේෂ ගැසට් අංක 2311/39 ([බාගත කර ගන්න](#)) අනුව, ETF දායක මුදල් ගෙවීම් සහ මාසික වාර්තා ඉදිරිපත් කිරීම සම්බන්ධයෙන් අදාළ නීතිමය අවශ්‍යතා දැඩිව පිළිපැදිය යුතු බව සියලු සේවාදායකයන්ට මෙයින් දැනුම් දෙයි.

**1. අනිවාර්ය ඉලෙක්ට්‍රොනික ගෙවීම් සහ ඉදිරිපත් කිරීම**

ඉහත සඳහන් ගැසට් නිවේදනයට අනුව, සේවකයන් පහළොස් (15) දෙනෙකු හෝ ඊට වැඩි සංඛ්‍යාවක් සේවයේ නියුක්ත කරන සෑම සේවාදායකයෙකුම පහත කරුණු අනිවාර්යයෙන් පිළිපැදිය යුතුය:

- a) එක් එක් සේවකයාගේ මුළු මාසික ඉපයීමෙන් 3% ක ප්‍රමාණය වන සේවා නියුක්තයන්ගේ භාර අරමුදල් (ETF) දායක මුදල ගෙවීම;
- b) සේවක විස්තර ඇතුළත් අදාළ මාසික වාර්තා ඉදිරිපත් කිරීම;

යන සියල්ල, අදාළ දායක මාසයට පසුව එළඹෙන මාසයේ අවසන් දිනයට හෝ එයට පෙර, පරිගණක පද්ධතියක් හෝ ජංගම ඉලෙක්ට්‍රොනික උපකරණයක් මගින් පමණක් සිදු කළ යුතුය.

සේවකයන් 15ක් හෝ ඊට වැඩි සංඛ්‍යාවක් සේවයේ යොදවා ඇති සියලු සේවායෝජකයන් විසින් මෙම නියමයන් දැඩිව පිළිපැදිය යුතුය. ඒ අනුව, 2026 ජූලි මාසයට අදාළ දායක මුදලේ (2026 අගෝස්තු 31 දිනට පෙර ගෙවිය යුතු), ඉදිරියට ගෙවිය යුතු සියලු ගෙවීම් සහ වාර්තා ඉදිරිපත් කිරීම ඉලෙක්ට්‍රොනිකව පමණක් සිදු කළ යුතු වේ.

**ඉන් පසු, චෙක්පත්, මුදල් ඇණවුම් (Money Order) හෝ මුදල් මගින් කරන ගෙවීම් සහ මුද්‍රිතව ඉදිරිපත් කරන වාර වාර්තා පිළිගැනීම සිදු නොකෙරේ.**

නියමිත කාලය තුළ ETF දායක මුදල් ගෙවීමට හෝ අදාළ වාර්තා ඉදිරිපත් කිරීමට අසමත් වන සේවායෝජකයන්ට, අදාළ නීති හා රෙගුලාසි අනුව අධිභාර පැනවීමට යටත් වේ. (අධිභාර පිළිබඳ වැඩිදුර විස්තර මෙතනින් ලබා ගන්න)

**2.විද්‍යුත්/ඉලෙක්ට්‍රොනික බැංකු පහසුකම්**

ප්‍රධාන වාණිජ බැංකු නවයක් (9) මගින් ඉලෙක්ට්‍රොනික බැංකුකරණය (E-Banking / Online Banking) හරහා ETF දායක මුදල් ගෙවීමට පහසුකම් සලසා ඇත. ([එම බැංකු පිළිබඳ විස්තර මෙතනින් ලබා ගන්න](#))

වෙනත් බැංකු ආයතනවල ගිණුම් පවත්වාගෙන යන සේවායෝජකයන්ට, තම බැංකුව සමඟ සම්බන්ධ වී සෘජු හර ක්‍රමය (Direct Debit) හරහා ETF දායක මුදල් ගෙවීමට ලියාපදිංචි විය හැක.

### 3. සේවකයන් 15 ට අඩු සේවයෝඡකයන්

සේවකයන් පහළොස් (15) දෙනෙකුට අඩු සංඛ්‍යාවක් සේවයේ නියුක්ත කරන සේවයෝඡකයන්ටද ඉහත දක්වා ඇති ඉලෙක්ට්‍රොනික ක්‍රම මඟින් දායක මුදල් ගෙවීම සහ මාසික වාර්තා ඉදිරිපත් කිරීම සිදු කළ හැකි අතර ඒ සඳහා ඔවුන් දිරිමත් කෙරේ. මෙමඟින් කාර්යයන් පහසුවෙන්, නිවැරදිව සහ ඉක්මනින් සිදු කර ගැනීමට අවකාශ සැලසේ.

### 4. වැඩිදුර තොරතුරු සඳහා

වැඩිදුර තොරතුරු හෝ සහාය සඳහා, ETF E-Banking ඒකකය අමතන්න:  
011-7747260 | 011-7747850 | 011-7747829 | 011-7747265

තවද, ඔබට ආසන්න [ETF ප්‍රාදේශීය කාර්යාලය](#) හෝ ඔබගේ [බැංකු සහකරු](#) සේවා නියුක්තයන්ගේ භාර අරමුදල් මණ්ඩලයේ නිල වෙබ් අඩවිය [www.etfb.lk](http://www.etfb.lk) වෙත පිවිස තොරතුරු ලබාගත හැක.

සෝමසිරි ඒකනායක  
සභාපති / ප්‍රධාන විධායක නිලධාරී  
සේවා නියුක්තයන්ගේ භාර අරමුදල් මණ්ඩලය

### ETF ප්‍රාදේශීය කාර්යාල

කොළඹ දිස්ත්‍රික් කාර්යාලය 011 7747288	කොළඹ 1 - 7 011 7747295	කොළඹ 8 - 15 011 7747279	ගම්පහ 033 2234520
ගාල්ල 091 2245814	කළුතර 034 2237722	මහ නුවර 081 2233793	අනුරාධපුර 025 2222185
කුරුතැගල 037 2228194	කෑගල්ල 035 2222991	යාපනය 021 2220010	වවුනියාව 024 2228225
නුවර එළිය 052 2224457	ත්‍රිකුණාමලය 026 2056606	රත්නපුර 045 2222930	මාතර 041 2224366
බදුල්ල 055 2224482	හම්බන්තොට 047 2222460	අම්පාර 063 2222845	

[Top](#)

පහත වාණිජ බැංකු මඟින් විද්‍යුත් බැංකුකරණය ඔස්සේ ETF දායක මුදල් ගෙවීම සඳහා පහසුකම් සලසා ඇත.

<ul style="list-style-type: none"> <li>ලංකා බැංකුව (E-BANK Unit) 011-2204659 / 011-2204654 011-2204663 Hotline: 1975</li> </ul>	<ul style="list-style-type: none"> <li>මහජන බැංකුව 011-2594503 / 011-2586631 011-2481538</li> </ul>	<ul style="list-style-type: none"> <li>කොමර්ෂල් බැංකුව 011-2353588 / 011-2353628</li> </ul>
<ul style="list-style-type: none"> <li>සම්පත් බැංකුව 011-2332173 / 011-2017536/37 / 38</li> </ul>	<ul style="list-style-type: none"> <li>සෙලාන් බැංකුව 011-2456249 / 011-2456238 011-2008888</li> </ul>	<ul style="list-style-type: none"> <li>නේෂන්නල් බැංකුව 011-4711411</li> </ul>
<ul style="list-style-type: none"> <li>D F C C බැංකුව 011-2372537 / 011-2372557</li> </ul>	<ul style="list-style-type: none"> <li>හැටන් නැෂනල් බැංකුව 011-2661976 / 011-2661960</li> </ul>	<ul style="list-style-type: none"> <li>NDB බැංකුව 076-5366381 / 074-1447082 076-0459233</li> </ul>

[Top](#)

**ප්‍රමාද වූ දායක මුදල් ගෙවීම් මත අධිභාර – 27 වගන්තිය**

1980 අංක 46 දරණ සේවා නියුක්තයන්ගේ භාර අරමුදල් පනතේ 27 වගන්තිය අනුව, පනත නියමයන් ප්‍රකාරව ගෙවිය යුතු යම් දායක මුදලක් නියමිත දිනයට ගෙවා නොමැතිව, එම ප්‍රමාදය තම පාලනයට බාහිර වූ හේතු මත සිදුවූ බව සෑහීමකට පත් වන ලෙස පැහැදිලි කිරීමට සේවායෝජකයා අසමත් වන්නේ නම්, එම ප්‍රමාද වූ කාලය පදනම්ව ගණනය කරන අධිභාරයක් ගෙවීමට ඔහු වගකිව යුතුය.

ප්‍රමාද ගෙවීම් සඳහා (සම්පූර්ණ දායක මුදල ප්‍රමාදව ගෙවා ඇත්නම් හෝ ගෙවූ මුදල ගණනය කළ දායක මුදලට වඩා අඩු නම්, අදාළ දායක මුදල ගෙවිය යුතු අවසන් දිනය සිට සම්පූර්ණ ගෙවීම සිදු කරන දින දක්වා දින ගණන අනුව අධිභාර එකතු කෙරේ):

ප්‍රමාද කාලය	දායක මුදල මත ගෙවිය යුතු අධිභාරය
දින 10ක් නොඉක්මවන ප්‍රමාදයක්	5%
දින 11 සිට මාස 01 දක්වා ප්‍රමාදයක්	15%
මාස 01 සිට මාස 03 දක්වා ප්‍රමාදයක්	20%
මාස 03 සිට මාස 06 දක්වා ප්‍රමාදයක්	30%
මාස 06 සිට මාස 12 දක්වා ප්‍රමාදයක්	40%
මාස 12ට වැඩි ප්‍රමාදයක්	50%

**ප්‍රමාද වූ වාර්තා ඉදිරිපත් කිරීම මත අධිභාර – 37A වගන්තිය**

1980 අංක 46 දරණ සේවා නියුක්තයන්ගේ භාර අරමුදල් පනතේ 37A වගන්තිය අනුව, දායක මුදල් සම්බන්ධ වාර්තාවක් ඉදිරිපත් කිරීමට බැඳී සිටින සේවායෝජකයෙකු, එම වාර්තාව නියමිත කාලය තුළ ඉදිරිපත් කිරීමට අසමත් වුවහොත්, හෝ වැරදි/අසම්පූර්ණ වාර්තාවක් ඉදිරිපත් කළහොත්, සහ එසේ අසමත් වීම සම්බන්ධයෙන් මණ්ඩලයට සෑහීමකට පත් වන ලෙස පැහැදිලි කිරීමට නොහැකි වුවහොත්, නියමිත දිනයෙන් ආරම්භ කර නිවැරදි හා සම්පූර්ණ වාර්තාව ලැබෙන දිනය දක්වා සම්පූර්ණ වූ සෑම මාසයක් හෝ එහි කොටසක් සඳහාම අදාළ දායක මුදලෙන් 1% අනුපාතිකයෙන් අධිභාරයක් ගෙවීමට සේවායෝජකයා වගකිව යුතුය.